



www.oljan.fo

Jan Müller

16 - 05 - 2012

Amerikanarar funnu norsku oljuna nú vilja norðmenn finna ta føroysku

Vit vóru lærlingar, tá amerikanarar fyri skjótt fimti árum funnu oljuna í Norðsjónum. Í dag eru vit lærumeistarar og kunnu fara út í onnur lond at læra tey út frá okkara royndum og vitan. Føroyingar skulu vera vælkomnir til at læra av okkara royndum til at finna oljuna og byggja upp eignar førleikar. Hetta sigur norski sendiharrin í Danmark, Jørg Willy Bronebakk við oljan.fo Stoltenberg vitjar á fyrstan sinni í morgin, hósdagin 17. mai, sum er norskur tjóðardagur, kemur eingin minni enn sjálvur norski forsætisráðharrin, Jens Stoltenberg á almenna vitjan í Føroyum. Hetta verður hansara fyrsta vitjan her á klettunum, góð 1000 ár eftir at hansara og okkara forfedrar settu segl og kósina út í Atlantshav móti eitt nú Føroyum. Stoltenberg, sum kemur higar úr Hetlandi, fer at hava fund við løgmann og vera við til føroyskt-norskt mentanartiltak í Norðurlandahúsinum. Løgmannsskrivstovan boðar frá, at løgmaður fer at umrøða fleiri aktuall mál við norska starvsbróðurin, harímillum eisini oljumál og gongdina í Arktis. Hetta vóru eisini mál, sum norski sendiharrin í Danmark, Jørg Willy Bronebakk umrøddi, tá hann fyri eini tíð síðani vitjaði í Føroyum. Tá fekk oljan.fo orð á sendiharran og spurdi hann, hvussu Norra sær uppá møguleikarnar fyri oljusamvinnu við Føroyar. Spennandi tíð Jørg Willy Bronebakk - Hetta er ein sera spennandi tíð hjá føroyingum, tá talan er um at finna olju og gass á føroyska landgrunninum. Eg skilji, at að hava verið gjørdar fleiri boringar fyrr, men at man hevur havt trupulleikar við at koma gjøgnum basaltið. Nú stendur Statoil so fyri tí áttandu boringini og eg kann sum norðmaður bara fegnast um, at Statoil er partur av leitingini í Føroyum og fer at bora fleiri brunnar komandi árin. Vónandi fer Statoil at raka við olju í undirgrundini í lönandi nøgdum. Jørg Bronebakk heldur, at tað er eitt gott val fyri føroyingar, at eitt felag sum Statoil stendur á odda fyri leitingini her, tí felagið hevur nógvar royndir við at

leita eftir olju og gassi og hefur síðani 70-unum bygt upp nógva vitan, sum nú eisini kann gagna Føroyum og vónandi gera sítt besta til, at oljan verður funning. Frá lærlingi til lærumeistara í byrjanini tá oljuvinnan sá dagsins ljós í Norðsjónum fyri skjótt fimti árum síðani - vóru vit lærlingar. Tað vóru amerikanarar, sum lærdu okkum um hesa nýggju vinnuna. Nú standa vit sjálvi á odda tøkniliga, tá tað snýr seg um at leita eftir og finna olju ella gass. Og tí kunnu vit nú eisini vera við til at læra onnur um olju og oljuleiting. Og her haldi eg vit kunnu fáa eitt gott samstarv við føroyingar. Norski sendiharrin heldur eisini, at tað er gott fyri Føroyar, at tað nettupp er eitt felag sum Statoil, ið hefur flestu leitiroyvini og harvið er lokomotivið. Her hugsar hann eisini um mentanarligur, politisku og búskaparligu bondini millinum londini bæði. Statoil varð stovnað í 1972 og hefur tí drúgvar royndir, ikki bara á norskum øki men eisini nógva staðni kring heimin og hefur ment seg til at vera eitt gott og trygt felag við stórum kunnleika og ekspertisu, og eg eri sannførdur um, at felagið fer at troyta sína vitan og royndir til frama fyri Føroyar og felagið sjálvt. Læra av norskum royndum Oljan.fo spurdi norska sendiharran, hvat hann heldur er tað mest týðandi, sum Føroyar kunnu læra av norsku oljuroyndunum. Tit kunnu læra nógv. Fyri tað fyrsta haldi eg tað hefur stóran týdning at fáa føroyingar til arbeiðis í øllum liðum í oljuvinnuni, soleiðis at tit byggja upp egnan kunnleika og royndir og harvið gerast minni heft av øðrum, tá oljan kemur. Harnæst haldi eg eisini, at føroyingar kunnu læra av norskum royndunum at handfara oljumilliardirnar rætt, tá og um oljan verður funnin. Eg havi skilt, at tit í Føroyum longu hava tikið stig til ein grunn, sum kann tryggja, at inntøkurnar allar ikki verða brúktar alt fyri eitt. Tá oyðileggur tú búskapin og tú letur ikki inntøkurnar koma komandi ættarliðum til góða. Stóran týdning -Hava oljan og gassið verið góð fyri Norra? Tað haldi eg avgjørt. Tey hava gjørt, at vit hava megnað at útvikla okkara samfelag víðari. Vit hava altíð havt góðar royndir við vatnorku, sum varð ein fortreyt fyri ídnaðarmenningini. Nú vit hava funnið olju og gass hava vit megnað at fjøltátta vinnuna ikki bara fíggjarliga men har vit eisini hava kunnað útbyggt vinnuna á landi - á einum sera høgum støði í øllum liðum. Menningin av oljuídnaðinum á landi hefur so havt við sær, at vit hava kunnað bygt upp eina útflutningsvinnu á oljuøkinum, sum hefur havt við sær, at norskar vørur og tæntastur nú finnast kring allan heimin. Og hetta ger, at vit framhaldandi kunnu forvinna pengar, eisini tá oljan fer at minka á norska landgrunninum. Arktis -Hvussu stóran týdning hefur arktiska økið fyri framtíðar menningina av norskari oljuvinnu og eisini øðrum vinnugreinum? Stjórnin sigur, at norðurøkin hava alstóran strategiskan týdning fyri Norra, ikki bara á oljuøkinum men eisini innan sjóflutning og á veðurlags- og umhvørvisøkinum. Og henda menning skal so byggja á samstarv millum øll londini í Arktis og onnur lond, sum kunnu hava áhuga fyri økinum. Og tá talan er um olju og gass, so er greitt, at marknaavtalan vit hava fingið við Rusland í Barentshavinum fer at hava stóran týdning fyri framtíðina. Hetta hefur týdning fyri Norra og fyri Rusland, sum kunnu fara undir leiting í einum øki, har lítið og einki virksema hefur verið fyrr. Norra fann nógva olju í sjeyti og átta talinum, Síðani hefur tað verið í lakara lagi, tó at fund framvegis verða

gjørð í Norðstjónum, vit fara so at leggja stóra orku í at rína nýggj teit í Norðstjónum og ikki minst í Barentshavinum. Føroyingar sjálvir sita á oljuvinnuni Norski sendiharrin, sum varð við, tá Atlantic Airways lat upp nýggja til rutu til Bergen í 2011, heldur, at henda nýggja rutan kann vera við at knýta enn tættari bond millum londini bæði. Vónandi kann henda nýggja farleiðin gagna teimum mongu føroyingunum, sum arbeiða í norskari olju- og frálavinnu. Hann heldur tað vera sera týðningarmikið, at føroyingar útbúgva seg til at arbeiða í oljuvinnuni og fáa sær arbeiði í eitt nú Noregi, so teir ein dag vónandi kunnu venda heimaftur til Føroya at arbeiða í eini føroyskari oljuvinnu. Oljan.fo og FOÍB, Faroe Oil Industry Group ynskja norska forsætisráðharranum, Jens Stoltenberg vælkomnan til Føroya. Myndir - Jørg Willy Bronebakk, sendiharri her saman við Johan Dahl, olju- og vinnuáráðharranum, og Rúna M. Hansen, Statoilstjóra, tá Atlantic Airways lat upp nýggja rutu til Bergen í fjør. Norski sendiharrin saman við Magna Arge, stjóra í Atlantic Airways. Myndir - oljan.fo/Jan Müller